

**Statement of the Minister of state Animal Husbandry
Re six Veterinary College Students**

Matter expnge as ordered by the Chair.

ಶ್ರೀ ಎನ್. ಚ್ಯೇಗೌಡ (ಪಶುಸಂಗೋಪನಾ ಶಾಖೆಯ ರಾಜ್ಯ ಮಂತ್ರಿಗಳು).—ಸ್ವಾಮಿ, ನಿನ್ನೆಯ ದಿವಸ ಈ ಸಭೆಯಲ್ಲಿ ವೆಟರಿನರಿ ವಿದ್ಯಾರ್ಥಿಗಳು ಉಪವಾಸ ಮಾಡಿದ ಬಗ್ಗೆ ಪ್ರಸ್ತಾಪ ಮಾಡಿದ್ದೇನೆ. ಹಾಗೆ ಪ್ರಸ್ತಾಪ ಮಾಡಿದಾಗ ಅದು ಆಗುವುದಿಲ್ಲವೆಂದು ಹೇಳಿಲ್ಲ. ೬ನೇ ಆಯೋಗದವರ ಮುಂದೆ ಸಂಬಂಧಪಟ್ಟ ಕೆಟಗರಿಯವರ ಈ ವಿಚಾರವನ್ನು ಇಡುವುದರ ಬಗ್ಗೆ ಸರ್ಕಾರ ಯೋಚನೆ ಮಾಡುತ್ತಿದೆ ಅಂದ ಮೇಲೆ ಇದನ್ನು ಕೂಲಂಕಷವಾಗಿ ವಿಚಾರ ಮಾಡಬೇಕಾಗುತ್ತದೆ. ಅಲ್ಲದೆ ಒಮ್ಮೆಲೇ ಅದರಲ್ಲಿ ಏನಾದರೂ ಇತ್ಯರ್ಥ ಮಾಡುವುದಕ್ಕಾಗುವುದಿಲ್ಲ. ಈ ಕೆಟಗರಿಯಲ್ಲಿ ೫ ಸಾವಿರ ಜಿಲ್ಲೆ ಜನರು ಇದ್ದಾರೆ ಅದರಿಂದ ಎಷ್ಟು ಖರ್ಚು ಬೀಳುತ್ತದೆ ಎಂಬುದನ್ನೆಲ್ಲಾ ಲೆಕ್ಕ ಹಾಕಿ ೬ನೇ ಹಣಕಾಸಿನ ಆಯೋಗದವರ ಮುಂದೆ ಇಟ್ಟು ಮಾಡಬೇಕಾಗಿದೆ. ಪೀಸ್ ಮಿಲಾಗಿ ಒಬ್ಬೊಬ್ಬರಿಗೆ ಮಾಡುವುದಕ್ಕಾಗುವುದಿಲ್ಲ. ಅದರೂ ಸರ್ಕಾರ ಸಹಾನುಭೂತಿಯಿಂದ ಪರಿಶೀಲಿಸುತ್ತದೆ ಎಂದು ಹೇಳಿದ್ದೇನೆ. ಅದಲ್ಲದೆ ಇವತ್ತು ಸಾಯಂಕಾಲ ವಿದ್ಯಾರ್ಥಿಗಳ ಪರವಾಗಿ ಒಬ್ಬರನ್ನು ಭೇಟಿ ಮಾಡಬೇಕೆಂದು ಕೇಳಿಕೊಂಡ ಪ್ರಕಾರ ಅವರಿಗೆ ಭೇಟಿಗೆ ಅವಕಾಶ ಕೊಟ್ಟಿದ್ದೇವೆ. ಆಗ ಅವರು ಏನು ಹೇಳುತ್ತಾರೆಯೆಂಬುದನ್ನು ಕೇಳಿಕೊಂಡು, ಸರ್ಕಾರದ ಅಭಿಪ್ರಾಯವನ್ನು ಸಹ ತಿಳಿಸಲು ಸಾಧ್ಯವಾಗುತ್ತದೆ ಮತ್ತು ಅವರು ಉಪವಾಸವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ಸಭೆಯ ಮೂಲಕ ಪ್ರಾರ್ಥನೆ ಮಾಡಿಕೊಂಡಿದ್ದೇನೆ. ಆದ್ದರಿಂದ ವಿದ್ಯಾರ್ಥಿಗಳ ಬಗ್ಗೆ ತಮಗೆ ಎಷ್ಟು ಆಸಕ್ತಿ ಇದೆಯೋ ಅಷ್ಟೇ ಆಸಕ್ತಿ ಸರ್ಕಾರಕ್ಕೂ ಇದೆ ಎಂಬುದನ್ನು ಇಲ್ಲಿ ಹೇಳುತ್ತೇನೆ. ಅದರ ಹಣಕಾಸಿನ ಪರಿಸ್ಥಿತಿಯ ಬಗ್ಗೆ ತಮಗಿಲ್ಲರಿಗೂ ಗೊತ್ತಿದೆ. ಸರ್ಕಾರವು ಹಣಕಾಸಿನ ಬಗ್ಗೆ ಒಮ್ಮೆ ಡ್ರಾಫ್ಟ್ ಮತ್ತು ಅಭಾವ ಪರಿಸ್ಥಿತಿ, ಇತ್ಯಾದಿ ಸಮಸ್ಯೆಗಳನ್ನು ಎದುರಿಸಬೇಕಾಗಿದೆ. ಆದ್ದರಿಂದ ಸ್ವಲ್ಪ ತೊಂದರೆಯಾಗಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನಿಮಗೆ ಅವರನ್ನು ಡಾಕ್ಟರು ಎಂದು ಡಿಗ್ರಿ ಹಾಕಿಕೊಂಡು ಕರೆಯುವುದಕ್ಕೆ ಏನು ಹಣಕಾಸಿನ ತೊಂದರೆ ಇದೆ ?

ಶ್ರೀ ಎನ್. ಚ್ಯೇಗೌಡ.—ಅದರ ಬಗ್ಗೆ ಏನೂ ತೊಂದರೆಯಿಲ್ಲ. ಅವುಗಳೆಲ್ಲದರ ಬಗ್ಗೆ ಇವತ್ತು ಅವರನ್ನು ಕರೆದು ಮಾತನಾಡುತ್ತೇನೆ. ಅದೇ ರೀತಿ ಅವರಿಗೆ ಕೊಡುವ ಪ್ರೊಮೋಶನ್ ಇತ್ಯಾದಿ ಬಗ್ಗೆ ಬಜೆಟ್ ಸೆಷನ್ನಿನಲ್ಲಿಯೂ ಹೇಳಿದ್ದೇನೆ. ಆದ್ದರಿಂದ ಅವರ ಕೇಳಿಕೆಗಳನ್ನು ಕೊಡುವುದಕ್ಕಾಗುವುದಿಲ್ಲವೆಂದು ಹೇಳಿಲ್ಲ. ಸಕಾಲದಲ್ಲಿ ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದೇನೆ. ಅದೇ ರೀತಿ ಸಾಯಂಕಾಲ ಆ ವಿಚಾರದಲ್ಲಿ ಮಾತನಾಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸರ್ಕಾರಕ್ಕೆ ಹಣಕಾಸಿನ ತೊಂದರೆ ಯಾವಾಗಲೂ ಇದ್ದೇ ಇದೆ.

Road Accidents by the B. T. S. in Bangalore

ಶ್ರೀ ಕೆ. ಎಂ. ನಾಗಣ್ಣ (ಚಿಕ್ಕವೇಟೆ).—ಮಾನ್ಯ ಅಧ್ಯಕ್ಷರೇ, ಹಿಂದೆ ಅನೇಕ ಸಾರಿ ಈ ರಸ್ತೆ ಅಪಘಾತಗಳ ಬಗ್ಗೆ ಪ್ರಶ್ನೆಗಳನ್ನು ಕಳಿಸಿದ್ದೆ. ಅದಕ್ಕೆ ಮಾನ್ಯ ಅಜೀಜ್‌ಸೇಠರು ಉತ್ತರ ಕೊಟ್ಟಿದ್ದರು ಮತ್ತು ಮಾನ್ಯ ಮುಖ್ಯಮಂತ್ರಿಯವರು ಸಹ ಉತ್ತರ ಹೇಳಿದ್ದರು. ನಿನ್ನೆಯ ದಿವಸ ಮಾರ್ಕೆ ಆಸ್ಪತ್ರೆಯ ಮುಂದೆ ಒಂದು ಅಪಘಾತವಾಗಿದೆ. ಅದರಲ್ಲಿ ಒಬ್ಬ ಶ್ರೀಧರ್ ಎನ್ನುವ ೨೧ ವರ್ಷದ ಫೈನಲ್ ಬಿಬಿಎಸ್‌ಸಿಯಲ್ಲಿ ಓದುತ್ತಿರುವ ಯುವಕ ಸತ್ತಿದ್ದಾನೆ. ಇನ್ನೊಬ್ಬ ಗಾಯವಾಗಿ ಆಸ್ಪತ್ರೆಗೆ ಸೇರಿಕೊಂಡಿದ್ದಾನೆ. ಒಂದು ಎಂಎಸ್‌ಆರ್‌ಟಿ ಬಸ್ ಇಬ್ಬರು ಹುಡುಗರಿಗೆ ಡ್ರಾಫ್ಟ್ ಹೊಡೆದು ಒಂದು ಆಟೋ ರಿಕ್ಷದ ಮಿಡ್‌ಸ್ಟ್ರೀಮ್ ಮೇಲೆ ಬಿದ್ದು ಆ ಹುಡುಗ ಸತ್ತು ಹೋಗಿದ್ದಾನೆ. ಇಂತಹ ಅಪಘಾತಗಳನ್ನು ತಪ್ಪಿಸುವುದರಲ್ಲಿ ಪೊಲೀಸರು ಸಹ ವಿಫಲರಾಗಿರುವಾರೆ. ಪೊಲೀಸ್ ಇಲಾಖೆಯವರು ದಕ್ಷತೆಯಿಂದ ಕೆಲಸ ಮಾಡುತ್ತಾ ಇಲ್ಲ. ಹೋದ ಸಾರಿಯೂ ಕೆಲವು ದಿವಸಗಳ ಹಿಂದೆ ಇದೇ ಸ್ಥಳದಲ್ಲಿ ಒಂದು ಬಿಟಿಎಸ್ ಬಸ್ ಮಾರಕ್ಕೆ ಡಿಕ್ಕಿ ಹೊಡೆದು ಬಿಟ್ಟು ಎಷ್ಟೋ ಜನರಿಗೆ ಗಾಯವಾಗಿದೆ. ಒಂದು ಕಡೆ ಫ್ಯಾಮಿಲಿ ಪ್ರಾನ್ರಿಂಗ್ ಮಾಡಿ ಎಂದು ಹೇಳುತ್ತಿದ್ದೀರಿ ಇನ್ನೊಂದು ಕಡೆ ದೊಡ್ಡ ದೊಡ್ಡ ಮನುಷ್ಯರನ್ನು ಮತ್ತು ಯುವಕರನ್ನು ಸಾಯಿಸುತ್ತಿದ್ದೀರಿ. ಆದ್ದರಿಂದ ಇಂತಹ ಘಟನೆಗಳನ್ನು ನಿಲ್ಲಿಸದೆ ಹೋದರೆ ಬೆಂಗಳೂರಿನ ನಾಗರಿಕರು ಈ ಬಿಟಿಎಸ್ ಬಸ್ ಮತ್ತು ಎಂಎಸ್‌ಆರ್‌ಟಿ ಬಸ್ಸುಗಳು ಸಿಟಿಯಲ್ಲಿ ಓಡಾಡದಂತೆ ಎಂದು ಚಳವಳಿ

ಮಾಡಬೇಕಾಗಿ ಬರುತ್ತದೆ. ಅಲ್ಲದೆ ಬಿಟಿಎಸ್ ಬಸ್ಸುಗಳು ಸಿಟಿಯಲ್ಲಿ ಓಡದಂತೆ ಮಾಡುವ ಕಾಲ ಬರುತ್ತದೆ. ಆದ್ದರಿಂದ ಸರ್ಕಾರದವರು ಜನರಿಗೆ ರಕ್ಷಣೆ ಕೊಟ್ಟು ಇಂತಹ ಅಪಘಾತಗಳು ನಡೆಯದಂತೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇದರ ಬಗ್ಗೆ ಜೇರೋ ಅವರಿನಲ್ಲಿ ಪ್ರಸ್ತುತ ಮಾಡಿದರೂ, ಅದಕ್ಕೆ ಸಂಬಂಧಪಟ್ಟ ಯಾವ ಮಂತ್ರಿಯೂ ಇಲ್ಲಿ ಇಲ್ಲ.

ಅಧ್ಯಕ್ಷರು.—ಜೇರೋ ಅವರ ಎಂದು ಪ್ರತ್ಯೇಕವಾಗಿ ಏನೂ ಇಲ್ಲ. ಏನಾದರೂ ಅತ್ಯಂತ ಮುಖ್ಯ ಮತ್ತು ಪ್ರಾಣ ಹೋಗುವಂತಹ ಪರಿಸ್ಥಿತಿ ಇದ್ದರೆ ಅದನ್ನು ಹೇಳಬೇಕಾಗುತ್ತದೆಂದು ಅದಕ್ಕೆ ಜೇರೋ ಅವರ ಎಂದು ಕರೆಯುವುದು. ಅದೂ ಅಲ್ಲದೆ ಮೇಲ್ಕನ ಸಹ ನಡೆಯುತ್ತಿರುವುದರಿಂದ ಮಂತ್ರಿಗಳು ಅಲ್ಲಿಯೂ ಇರಬೇಕಾಗುತ್ತದೆ. ಇದು ಎಷ್ಟು ಮುಖ್ಯವೋ ಅಷ್ಟೇ ಮುಖ್ಯ ಅದು.

ಶ್ರೀ ಎಚ್. ಡಿ. ದೇವೇಗೌಡ.—ಅಲ್ಲಿಯೂ ಇಲ್ಲದಿದ್ದರೆ ಏನು ಮಾಡುತ್ತೀರಿ ?

ಶ್ರೀ ಕೆ. ಎಂ. ನಾಗಣ್ಣ.—ಅದಕ್ಕೋಸ್ಕರವೇ ಇದನ್ನು ಒಂದು ಗಂಟೆಗೆ ಪ್ರಾರಂಭ ಮಾಡಿ ಎರಡೂ ಕಾಲಾ ಗಂಟೆಗೆ ಅದನ್ನು ಪ್ರಾರಂಭ ಮಾಡುತ್ತಿರುವುದು. ಇವತ್ತು ಸಹ ಒಂದು ಗಂಟೆಗೆ ಇಲ್ಲಿ ಸಂಬಂಧ ಪಟ್ಟ ಯಾವ ಮಂತ್ರಿಯೂ ಇರಲಿಲ್ಲ. ಈಗ ಒಂದು ಕಷ್ಟದ ಪರಿಸ್ಥಿತಿ ಬಂದಿರುವಾಗ ಅದನ್ನು ಜೇರೋ ಅವರಿನಲ್ಲಿ ಹೇಳಬೇಕಾಯಿತು ಯಾರಿಗೇ ಆಗಲಿ ಒಬ್ಬ ೨೦ ವಯಸ್ಸಿನ ಬಿಎಸ್‌ಸಿ ಯಲ್ಲಿ ಕಲಿಯುತ್ತಿರುವ ವಿದ್ಯಾರ್ಥಿ ಸತ್ತರೆ ಅವರ ತಂದೆ ತಾಯಿಗಳಿಗೆ ಎಷ್ಟು ವೃಥೆ ಮತ್ತು ಸಂಕಟವಾಗಲಾರದು. ನಮಗಿಂತ ತಮಗೆ ಇದರಲ್ಲಿ ಹೆಚ್ಚು ಅನುಕಂಪ ಬರಬೇಕು. ಏಕೆಂದರೆ ತಮ್ಮ ಹೃದಯ ನಮ್ಮ ಹೃದಯಕ್ಕಿಂತ ಮೆದುವಾದುದು. ಈ ರೀತಿ ಬಸ್ಸುಗಳು ಕಲಿಯುತ್ತಿರುವ ಯುವಕ ವಿದ್ಯಾರ್ಥಿಗಳನ್ನು ಕೊಂದು ಹಾಕಿದರೆ ಯಾರಿಗೆ ತಾನೆ ದುಃಖವಾಗಲಾರದು ? ಆದ್ದರಿಂದ ತಕ್ಷಣ ಇಂತಹ ಅಪಘಾತಗಳನ್ನು ತಪ್ಪಿಸದೆ ಹೋದರೆ ಮತ್ತು ಸರ್ಕಾರದವರು ಇದರ ಬಗ್ಗೆ ಏನೂ ಹೇಳದಿದ್ದರೆ ವಾಸ್ತವಿಕವಾಗಿ ಬೆಂಗಳೂರಿನ ನಾಗರೀಕರು ಒಂದು ಚಳವಳಿಯನ್ನೇ ಮಾಡಿ ಈ ಬಿ.ಟಿ.ಎಸ್. ಬಸ್ಸುಗಳು ನಗರದಲ್ಲಿ ಓಡದಂತೆ ಮಾಡುವ ಪರಿಸ್ಥಿತಿ ಬರುತ್ತದೆ, ಮತ್ತು ಅದನ್ನು ತಾವು ಎದುರಿಸಬೇಕಾಗುತ್ತದೆ.

3-00 P. M.

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಶ್ರೀ ನಾಗಣ್ಣನವರು ನಮ್ಮ ಹಿರಿಯ ಸದಸ್ಯರು. ಅವರು ಏನು ಹೇಳಿದರೂ ಕೂಡ ಸರ್ಕಾರದವರು ಬಹಳ ತೀವ್ರವಾಗಿ ಅವರು ಹೇಳತಕ್ಕ ಮಾತುಗಳನ್ನು ಕೇಳುತ್ತಾರೆ. ಅಪಘಾತಗಳು ಆಗುತ್ತಾ ಇರತಕ್ಕದ್ದು ನಮಗೂ ಸಮಾಧಾನ ತರತಕ್ಕ ವಿಚಾರವಲ್ಲ. ಅದರಲ್ಲಿಯೂ ಬೆಂಗಳೂರು ಅಭಿವೃದ್ಧಿಯಾಗಿ ದಿನೇ ದಿನೇ ಬೆಳೆಯುತ್ತಾ ಇರತಕ್ಕ ಪಟ್ಟಣ. ಆದ್ದರಿಂದ ಈ ಪಟ್ಟಣದಲ್ಲಿ ಅಪಘಾತಗಳ ಸಂಖ್ಯೆಯನ್ನು ಕಡಿಮೆಮಾಡುವುದಕ್ಕೆ ಕಳೆದ ಕೆಲವಾರು ವರ್ಷಗಳಿಂದ ಸರ್ಕಾರ ಕೆಲವು ಕಮಿಷನನ್ನು ತೆಗೆದುಕೊಂಡಿರುವುದನ್ನು ಮಾನ್ಯ ಮುಖ್ಯಮಂತ್ರಿಗಳು ಈಗಾಗಲೇ ತಿಳಿಸಿದ್ದಾರೆ.

ಶ್ರೀ ಕೆ. ಎಂ. ನಾಗಣ್ಣ.—ನಾನು ಹಿಂದೆಯೇ ಈ ಸ್ಥಳದಲ್ಲಿ ಎರಡು ದಿವಸಗಳಿಂದ ಸಾರಿ ಅಪಘಾತಗಳು ಸಂಭವಿಸುತ್ತಾ ಇವೆ. ಟ್ರಾಫಿಕ್ ಬಹಳ ಜಾಸ್ತಿ. ನೂರಾರು ಜನರು ಓಡಾಡುವ ಸ್ಥಳ. ಅಲ್ಲಿಗೆ ಒಬ್ಬ ಪೊಲೀಸ್ ಕಾನ್‌ಸ್ಟೇಬಲ್ ಹಾಕಿ ಎಂದು ಸುಮಾರು ಮೂರು ತಿಂಗಳ ಹಿಂದೆಯೇ ಬರೆದಿದ್ದೆ. ಆದರೆ ಇದುವರೆಗೆ ಪೊಲೀಸ್ ಇಲಾಖೆ ಅದರ ಬಗ್ಗೆ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ನನ್ನ ಹೇಳಿಕೆಯ ಮೇಲೆ ಆ ಸ್ಥಳದಲ್ಲಿ ಒಬ್ಬ ಕಾನ್‌ಸ್ಟೇಬಲ್‌ನನ್ನು ಹಾಕಿ ಟ್ರಾಫಿಕ್ ಕಂಟ್ರೋಲ್ ಮಾಡಿದರೆ ಅಪಘಾತಗಳು ಕಡಿಮೆಯಾಗುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಸದಸ್ಯರ ಸೂಚನೆಯನ್ನು ಗಮನಿಸಲಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಮ್ಮ ಸಂಸದನಲ್ಲಿರತಕ್ಕ ಬಸ್ಸುಗಳ ಪೈಕಿ ಅನೇಕ ಬಸ್ಸುಗಳಿಗೆ ಬ್ರೇಕ್ ಇಲ್ಲ, ಹಾರನ್ ಇಲ್ಲ. ಡ್ರೈವರುಗಳು ಹಾಗೆಯೇ ನಡೆಸುತ್ತಾರೆ. ಅವುಗಳನ್ನು ಬ್ರೇಕ್, ಹಾರನ್ ಇಲ್ಲದೆ ನಡೆಸಿದರೆ ಹೇಗೆ? ಒಟ್ಟಿನಲ್ಲಿ ಎಲ್ಲೂ ಅಪಘಾತಗಳು ಆಗದೇ ಇರುವಹಾಗೆ ಸರ್ಕಾರ ನೋಡಿಕೊಳ್ಳಬೇಕು.

ಶ್ರೀ ಎಸ್. ಎಂ. ಕೃಷ್ಣ.—ಅದನ್ನು ಗಮನಿಸುತ್ತೇವೆ.